

জনসংযোগ, অসম
মুখ্যমন্ত্রীৰ জনসম্পর্কৰ কোৰ, দিছপুৰ
প্ৰেছ বাৰ্তা

নং : ৫২০/২০১৯

**অসমৰ বন আৰু স্বকীয় জৈৱ বিবিধতা সংৰক্ষণৰ বাবে অসম চৰকাৰৰ সৈতে ফ্রাঙ
ডেভেলপমেন্ট এজেন্সিৰ ৫০ মিলিয়ন ইউৰ'ৰ চুক্তি স্বাক্ষৰিত**

দিছপুৰ, ৪ নৱেম্বৰ : অসমৰ বন, পাৰিপার্শ্বিকতা আৰু জৈৱ বিবিধতা সংৰক্ষণৰ বাবে বাজ্য চৰকাৰে গ্ৰহণ কৰা পদক্ষেপক আৰু অধিক শক্তিশালী কৰাৰ বাবে আজি অসম চৰকাৰ আৰু ফ্রাঙ ডেভেলপমেন্ট এজেন্সিৰ মাজত ৫০ মিলিয়ন ইউৰ' প্ৰকল্পৰ এক চুক্তি মুখ্যমন্ত্রী সৰ্বানন্দ সোণোৱালৰ উপস্থিতিত স্বাক্ষৰিত হয়। আজি জনতাৰ ভৱনস্থিত মুখ্যমন্ত্রীৰ সভাকক্ষত মুখ্যমন্ত্রী আৰু ভাৰতস্থিত ফ্রাঙ দূতাবাসৰ বাস্তুদৃত ইমানুৱেল লেনাইন তথা পৰিৱেশ আৰু বন বিভাগৰ মন্ত্ৰী পৰিমল শুল্কবৈদ্যৰ উপস্থিতিত অসম চৰকাৰৰ হৈ এই চুক্তিত স্বাক্ষৰ কৰে পৰিৱেশ আৰু বন বিভাগৰ দায়িত্বত থকা অতিৰিক্ত মুখ্য সচিব জিয়ুও বৰুৱা আৰু ফ্রাঙ ডেভেলপমেন্ট এজেন্সিৰ হৈ এই চুক্তিত স্বাক্ষৰ কৰে ফ্রাঙ ডেভেলপমেন্ট এজেন্সিৰ ভাৰতৰ কাউন্ট্ৰি হেড ব্ৰেন' বছলেই।

চুক্তি স্বাক্ষৰিত এই বৈঠকত বন্ধুব্য প্ৰদান কৰি মুখ্যমন্ত্রী সোণোৱালে কয় যে ২০১৬ চনত বৰ্তমানৰ বাজ্য চৰকাৰ ক্ষমতালৈ অহাৰ পিছত ৫ বছৰৰ ভিতৰত ১০০ নিযুত গছপুলি ৰোপণৰ বাবে লক্ষ্য নিৰ্দাৰণ কৰি এই দিশত ইতিমধ্যে উল্লেখযোগ্য সফলতা লাভ কৰিছে। অসমৰ জৈৱ বৈচিত্ৰিতা অক্ষুন্ন ৰখাৰ বাবে বাজ্য চৰকাৰে দৃঢ়তাৰে পদক্ষেপ গ্ৰহণ কৰি আহিছে বুলি উল্লেখ কৰি মুখ্যমন্ত্রীয়ে কয় যে বাজ্যখন প্ৰাকৃতিক সম্পদত চহকী হোৱাৰ উপৰি জৈৱ বৈচিত্ৰিতাৰে ভৰপূৰ। মুখ্যমন্ত্রীয়ে কয় যে এখন সমাজ দৃঢ়তাৰে আগবঢ়িবলৈ হ'লে প্ৰকৃতি সংৰক্ষণ অতিশয় প্ৰয়োজনীয়। মুখ্যমন্ত্রীয়ে কয় যে প্ৰধানমন্ত্ৰী নৱেন্দ্ৰ মোদীয়ে অসম তথা উত্তৰ-পূৰ্বাঞ্চলক জৈৱিক হাব হিচাপে পৰিগণিত কৰিব বিচাৰিছে। বাজ্যখনত প্ৰাকৃতিক সম্পদ সমূহৰ সন্তাৱনীয়তা বিকশাই তোলাৰ বাবে বাজ্য চৰকাৰে ইতিমধ্যে পদক্ষেপ গ্ৰহণ কৰিছে বুলি উল্লেখ কৰি মুখ্যমন্ত্রীয়ে কয় যে প্ৰকৃতিৰ প্ৰতি যাতে আমাৰ নৱ প্ৰজন্ম আকৰ্ষিত হয় তাৰ বাবেও ব্যৱস্থা লৈছে। এই ক্ষেত্ৰত বিদ্যালয়ৰ ছাত্ৰ-ছাত্ৰীকো বৃক্ষ ৰোপণৰ সৈতে জড়িত কৰাৰ বিষয়টো ভাষণ প্ৰসংগত মুখ্যমন্ত্রীয়ে উল্লেখ কৰে। মুখ্যমন্ত্রীয়ে কয় যে বাজ্যখনৰ পৰ্যটন আৰু কৃষিখণক অধিক বিকশাই তোলাৰ বাবে বাজ্য চৰকাৰে বহু আঁচনি আৰু কৰ্মসূচী ইতিমধ্যে গ্ৰহণ কৰিছে। কেন্দ্ৰীয় চৰকাৰে 'এন্ট ইন্ট পলিটি' গ্ৰহণ কৰি অঞ্চলটোৰ বিকাশৰ গতি ত্বৰণিত কৰিছে বুলি উল্লেখ কৰি মুখ্যমন্ত্রীয়ে কয় যে আছিয়ান দেশ সমূহৰ লগতে বিবিধ দেশ সমূহৰ মাজত ক্ৰীড়া, সংস্কৃতি, পৰ্যটন, স্বাস্থ্য, চলচিত্ৰ ইত্যাদিকে ধৰি বিভিন্ন ক্ষেত্ৰৰ সম্পৰ্ক অধিক সুদৃঢ় কৰাৰ লক্ষ্যৰে বাজ্য চৰকাৰে ইতিমধ্যে ব্যৱস্থা লৈছে। মুখ্যমন্ত্রীয়ে কয় যে জলপথ, স্থলপথ আৰু আকাশী পথৰ ক্ষেত্ৰত ক্ষিপ্ততাৰে পদক্ষেপ লোৱা হৈছে। মুখ্যমন্ত্রীয়ে লগতে কয় যে যোৱা তিনি বছৰত এই দেশ সমূহৰ বাস্তুদৃত সকলে অসম ভ্ৰমণ কৰাৰ উপৰি মত-বিনিময়ৰ দৰে কাৰ্যসূচী গ্ৰহণ কৰা হৈছে। আজি সম্পাদিত চুক্তি খনে বাজ্যখনৰ প্ৰকৃতি আৰু জৈৱ বিবিধতা সংৰক্ষণৰ বাবে বাজ্য চৰকাৰে গ্ৰহণ কৰা পদক্ষেপ সমূহত ইতিবাচক প্ৰভাৱ পেলাব বুলিও মুখ্যমন্ত্রীয়ে কয়। মুখ্যমন্ত্রীয়ে চুক্তিখন যাতে সময় নিৰ্দাৰিত আৰু ফলপ্ৰসূভাৱে ৰূপায়িত হয় তাৰ বাবে সংশ্লিষ্ট সকলোকে আহ্বান জনায়।

**জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা**

অনুষ্ঠানত ভাষণ প্ৰদান কৰি ফ্ৰাঙ্গৰ ৰাষ্ট্ৰদূতে ইমানুৱেল লেনাহিনে কয় যে অসম প্ৰাকৃতিক সম্পদত চহকী আৰু এই সম্পদ সমূহে যথেষ্ট সম্ভাৱনীয়তা কঢ়িয়াই আনিছে। ৰাষ্ট্ৰদূত গৰাকীয়ে কয় যে জৈৱ বৈচিত্ৰ সংৰক্ষণ কৰাটো অতিশয় প্ৰয়োজন আৰু ফ্ৰাঙ্গে এই ক্ষেত্ৰত বিশ্বৰ ৮০ খন দেশত গুৰুত্বপূৰ্ণ পদক্ষেপ গ্ৰহণ কৰিছে। কাজিবঙ্গা ভৰণ কৰি লাভ কৰা অভিজ্ঞতাৰ কথা উল্লেখ কৰি ৰাষ্ট্ৰদূত গৰাকীয়ে কয় যে কাজিবঙ্গাৰ নিকটৱৰ্তী লোকসকলৰ সৈতে ইতিমধ্যে মত-বিনিময় কৰা হৈছে। প্ৰাকৃতিক সম্পদৰাজি আৰু জৈৱ বৈচিত্ৰই পৰ্যটন খণ্ডৰ বিকাশত গুৰুত্বপূৰ্ণ ভূমিকা গ্ৰহণ কৰে বুলি উল্লেখ কৰি ৰাষ্ট্ৰদূত গৰাকীয়ে কয় যে এই চুক্তিয়ে ৰাজ্যখনৰ জৈৱ বিবিধতাৰ লগতে প্ৰকৃতি সংৰক্ষণৰ দিশত বিশেষ ভূমিকা ল'ব।

আজিৰ এই চুক্তি স্বাক্ষৰৰ সময়ত মুখ্য সচিব আলোক কুমাৰ, মুখ্যমন্ত্রীৰ প্ৰধান সচিব সঞ্জয় লোহিয়া, ফ্ৰাঙ্গৰ প্রতিনিধি দলৰ সদস্য আৰু ৰাজ্য চৰকাৰৰ উচ্চ পদস্থ বিষয়াসকল উপস্থিত থাকে।

পুঃড়েঃ / বংভাঃ
৪/১১/২০১৯